

ఇలవేల్పు

తన భార్యకూ, చెల్లెలికి మనస్పర్థ రావడం, శ్యామసుందరుని మనస్సుకి, చాలా కష్టం వేసింది. అదే సర్దుకుపోతుందిలే అని, అతను కొంతవరకు ఉపేక్షించి వూరుకొన్నాడు. కాని వారిద్దరి మధ్యా స్పర్థ, క్రమక్రమేణా పెరిగింది, తన చెల్లెలి కుమార్తె వివాహానాటికి అది బ్రద్దలయి అతని మనస్సును వికలవరించింది. తన చెల్లెలు, కుమార్తె వివాహానికి ఆహ్వానించటానికై ఒకరోజు తన యింటికి వచ్చింది. తన భార్య 'ఎందుకీ వైవే పిలుపు! మికు మనస్సులో మేం రావాలనిలేదు రాము మము రాకపోతే మీపిల్ల పెళ్ళి ఆగుతుందా?' అన్నది. దానికి అనేక కారణాలు చెప్పింది. ఈ మధ్య శ్యామసుందరుని అత్తగారు మరణించింది. ఆమె కర్మకి వూళ్లొకి వచ్చి కూడా తన చెల్లెలు రాకపోయింది. ఇది మొదటి కారణం. ఇక రెండవకారణం, ఈ వివాహానికి తాను ఉన్న ఊళ్లొనే ముషూర్తం పెట్టుకున్నారు. ఆరోజు యెవ ఎవరెవర్నో పిలిచారు. తన్ను మాత్రం పిలువలేదు. ఆరోజు నిజంగా తన భార్యకు చాలా కష్టం వేసింది. 'ఇంత అవమాన వరుస్తారా?' అవి కంటనీరు పెట్టింది. ఇవన్నీ అడిగింది తన భార్య. అడిగి, "ఆనాడు అక్కర లేనివాళ్ళం ఈనాడు ఎందుకు కావలసివాచ్చాం?" అన్నది.

దీనికి తన చెల్లెలు ఏమేమో చెప్పింది. తన కుటుంబానికి చేసిన సహాయాన్ని ఏకరువు పెట్టింది. తనకు, తన అన్నమీదవున్న ప్రేమను వెళ్ళబుచ్చింది. కాని లాభంలేకపోయింది. తన భార్య "నేనురాను; పిల్లలురారు. నీ కంట ప్రేమవుంటే మీ అన్నగారిని తీసుకువెళ్ళు" అన్నది.

“ఏం అన్నయ్యా!” అని అడిగింది చెల్లెలు. నిజంగా చాలా జాలిగా అడిగింది. శ్యామసుందరుడు సందిగ్ధావస్థలో పడ్డాడు. తనకు వొక్క గాని వొక్క చెల్లెలు. చిన్నతనంలోనే తల్లిపోవటంవల్ల ఇద్దరూ అనేక కష్టాలకు లోనై పెరిగారు. అతనికి ఆ రోజులు జ్ఞాపకం వచ్చినై. ఆ రోజుల్లో వార్షికోత్సవం, ఈ విశాల ప్రపంచంలో ఏకాకులుగా వుండేవారు. అలాగే బ్రతికారు. నిజమే కాని, తన భార్యవడేబాధకు కారణం లేక పోలేదు. మొదట్లో తన భార్యకు తన చెల్లెలంటే చాలా యిష్టం. ఎంతో ఆదరంగా చూసేది. తన చెల్లెలు కూడా అలాగే వుండేది. పుట్టినప్పటినుంచీ తన కొడుక్కి అన్నకూతుర్ని తప్ప ఎవ్వరినీ చేసుకోను అనేది. తన అన్నకి ఏ కష్టంవచ్చినా తనకి వచ్చినట్లే భావించుకొనేది. కాని నెమ్మది నెమ్మదిగా వ్యస్థితులు మారివై. ఎవ్వరి వ్యస్థితులు వారికి కలియకుండానే మారివై, ఎవరికి వారు మారిన మనస్తత్వాలకు అనుగుణంగా ప్రవర్తించటము మొదలుపెట్టారు. చివరికి రాకపోకలే సన్నగిల్లినై. పోను పోనూ, తనను, తన చెల్లెలు చిన్నచూపు చూస్తూవుండేమో అనే అనుమానం కూడా కలిగింది. ఇవన్నీ జ్ఞాపకం వచ్చినై. అతనికి. తన చెల్లెల్లోవచ్చిన మార్పుకి తన భార్య. ఎంతయాతన అనుభవించిందీ అతనికి తెలుసు. తను ఆర్థికంగా ఇబ్బందులు పడటమే దీనికి కారణమేమో అనే సంశయం కలిగినప్పుడు, నిజంగా అతని మనసు ఉడికిపోయేది. తన భార్య పిల్లలూ ఇతరుల చిన్నచూపుకి లోనవటానికి తన అసమర్థతే కారణం గదా అనుకున్నప్పుడు అతని మనస్సు జాలిలో విండిపోయేది. ఎంత స్వార్థత్వంగానికి పూనుకొని అయినానరే, తన భార్యను సుఖపెట్టటమే తన వరమావధి అనుకొనేవాడు. ఆమె లోకుల బాధలను మోయలేక కన్నీరురాలుస్తూ నిలబడివున్న భూదేవిలాగు కనుపించేది. ఆ క్షణం.... అతని ఆలోచనలలో వుండగా.

“ఏం అన్నయ్యా?” అని అడిగింది చెల్లెలు.

“నేను రానమ్మా” అన్నాడు శ్యామసుందర్.

“అన్నయ్యా?”

“అవునమ్మా! నేను రాను.”

“నేనేం చేశానని?”

“నేనురాను.”

“రావా అన్నయ్యా.”

“రాను.”

శ్యామసుందరుని చెల్లెలు తన చెవులను తానే నమ్మలేకపోయింది. ఒదిన ఏమన్నా తన సహోదరుడు తన కుమారుని వివాహానికి రానని అనే అవకాశం వుందని ఆమె ఎన్నడూ ఊహించుకోనైనా ఊహించుకోలేదు. ఒక్క విముషం అలాగే నిలబడిపోయింది. ఆ నిముషంలో ఆమె మనస్సులో చిన్ననాటి స్మృతులెన్ని తిరిగినయ్యా! కనులునీటితో నిండుకున్నవి ఇక ఆమె పెదవులు కదలేదు, నెమ్మదిగా అడుగులో అడుగు వేసుకుంటూ వెళ్ళిపోయింది. ఆ ఇంటిలో ఆక్షణం నిశ్శబ్దం రాజ్యం చేసింది. అతి భయంకరమైన నిశ్శబ్దం.

శ్యామసుందరుని భార్య ఏమనుకున్నదో ఏమో? కాసేపు మౌనం గానే వుండి. చివరికి, “మీరు వెళ్ళకపోతే బాగుండదు మీరు వెళ్ళండి” అన్నది.

శ్యామసుందరుడు ఆలోచించాడు. తన భార్య రాక తాను వెళ్ళే “నా అన్నయ్య మంచివాడే. అన్నీ చెరిపేది మా వాదినే” అని అనుకుంటుంది తన చెల్లెలు. ఎన్నియినా ఊహిస్తారు. తన భార్య రాకుండా తాను వెళ్ళడంలో అర్థంలేదు. తన భార్యరాదు. అందులో సందేహంలేదు. ఇకతాను వెళ్ళటం జరగదు.

“నేను వెళ్ళను” అన్నాను. “వాళ్ళెవరినైనా అవమానవరిస్తే,

నన్ను అవమాన పరిచారు. నీవు వెళ్ళదలచండి నన్ను అవమానపరిచారనే. ఇక నేను వెళ్ళటం అనే ప్రశ్న ఎలా ఉదయిస్తుంది? మనం వెళ్ళక పోయినందువల్ల వాళ్ళకి దిగబడేది ఏమీ వుండదులే” అన్నాడు.

శ్యామసుందరుడు వివాహానికి వెళ్ళలేదు. కాని అతని మనస్సుకి శాంతిలేదు. మానవుడు చిన్న చిన్న విషయాలను వట్టించుకొని, మనస్సును చీకాకువరచుకొని, ద్వేషాన్ని పెంచుకొని, తన్ను ఇంకొకరికి కాకుండా చేసుకోవటానికి ఎందుకు సిద్ధపడతాడో అతనికి అర్థంకాలేదు. తను మట్టుకు తనూ ఈ విధంగానే ప్రవర్తించె! ఈ చిన్న విషయాలను, ఎందుకు వట్టించుకోవటం అనుకోలేకపోయె! పోనీ తన చెల్లెలుమాత్రం తను మనస్సులు నొచ్చేటట్టు ప్రవర్తించటం ఎందుకు? ఇటు తన భార్య పట్టించు కోకుండా ఊరుకుంటే పోయేదికాదూ? ముహూర్తానికి పిలిస్తేం, పిలవక పోతేం? కర్మకు వస్తేం, రాకపోతేం? కాని అలా జరగదు. ఇటువంటి విషయాలు మానవుల మనస్సులను విరగదీస్తూ ఉంటై. మానవుల మనస్సుల్లో విషవీజాలు నాటుతూవుంటై.

అతని మనస్సు ఈ రకం ఆలోచనలతో, వికలం అయింది. అతనికి అక్కడికి వండమైళ్ళ దూరంలో వొక తోటవుంది. ఆ తోటలో చిన్న బంగళా ఉంది. కొన్ని రోజులు అక్కడ గడిపి వద్దామనే సంకల్పం కలిగింది. భార్యతో చెప్పి అక్కడికి మరునాడే బయలుదేరాడు.

శ్యామసుందరుని తోట మామిడితోట. అది రాకపోకల సౌకర్యానికి పెడగావున్న ఒక బస్తీవి ఆనుకొనివుంది. అది అతని తండ్రి నాటించిన తోట. అతని తండ్రి, ఆ చుట్టు ప్రక్కల బాగా పేరుమోసిన స్లీడరు. ఆయన కెలవల్లో విశ్రాంతికోసం ఈతోట వేయించాడు. ప్రతి కెలవల్లోనూ గుటుంబంతోనహా అక్కడకు వెళ్ళి కులాసాగా కాలం గడుపుతూ వుండే వాడు. కాని శ్యామసుందరుడు పెద్దవాడైం తర్వాత తన తండ్రితో కలిసి అక్కడకు వెళ్ళటం మానివేశాడు. దీనికి ప్రత్యేక కారణం యేమీలేదు. చదువు నంద్యల్లోవడి అతనిదృష్టి ఈ రకమైన ప్రకాంత జీవితాన్నుంచి

వేరువైపుకి మళ్ళింది. పైగా తన తండ్రితో ముఖా ముఖీ కలిసి పుండలూనికి అతను ఇబ్బందిపడటం మొదలు పెట్టేవాడు. అందుకని ఈ తోటకు రాకుండా ఏదో ఒక నెవంతో తప్పుకు తిరిగేవాడు. తన తండ్రి కాలం చేసిం తర్వాత ఈ తోటకు రావటం అతనికి ఇదే మొదటిసారి....

అతని గుర్రపబండి తోటముందు ఆగి ఆగగానే అతని మనస్సు కొక అనిర్వచనీయమైన ప్రశాంతత చేకూరింది. ఏనాడో విడచిన అప్తుణ్ణి కష్టకాలంలో అకస్మాత్తుగా చూచి నట్లనిపించింది అంతలో తోటమాలి రామయ్య ఆదరాబాదరా పరుగెత్తుకుంటూ వచ్చాడు. తన చిన్నదొర బండిదిగటం జూసేటప్పటికి, అతనికి ప్రాణాలు లేచివచ్చినై.

“దొర వచ్చాడే! సుందరదొర వచ్చాడే..... .. రావే” అని తన భాగనని పిలిచాడు నీకటివో అతని భార్య పిల్లలూ, బిరబిరా వచ్చి బండిదిగిన శ్యామసుందరుని చుట్టుముట్టారు.

“బాగున్నావా రామయ్యా?” అడిగాడు శ్యామసుందరుడు

“తమరు చల్లగావుంటే మాకేంకొదవ బాబయ్యా?” అన్నాడు రామయ్య! తాను స్టేషన్లో కొనుక్కొచ్చిన బిస్కట్లు రామయ్య పిల్లలకు వంచి పెట్టాడు శ్యామసుందరుడు.

“వీళ్ళకు యెందుకు బాబూ ఇయ్యన్నీ!” అన్నాడు రామయ్య.

“అన్నిటికీ యెగబడతారు చచ్చినోళ్ళు” అన్నది రామయ్య భార్య.

రామయ్య కొంత సామానూ, రామయ్య భార్య కొంత సామానూ ఎత్తుకున్నారు. శ్యామసుందరుడు బండి వాడికి డబ్బిచ్చి వంపివేశాడు. అంతా లోపలకు నడిచారు.

హోటల్ నుంచి, రామయ్య టిఫిన్ క్యారియర్ తో భోజనం తెచ్చాడు. శ్యామసుందరుడు భోజనం ముగించాడు. అంతలో రైతులు కొందరు

అతన్ని జూడడానికి వచ్చారు. వాళ్ళంతా తన తండ్రిగారిని బాగా ఎరిగిన వాళ్ళు. ఆయనవల్ల అంతో ఇంతో సహాయం పొందినవారు. వాళ్ళు అనేక విషయాలు అడిగా శ్యామసుందరుని. అతడు తనకు తెలిసినంతమట్టుకు జవాబులు చెప్పాడు. భూమికి గరిష్ట పరిమితి; సేద్యం చేసుకొనే రైతుకి సప్తంలేకుండా మొత్తం దేశం యొక్క అభ్యున్నతికి అనుకూలంగా, జరుగుతుందని చెప్పాడు. సహకార సేద్యంవల్ల పచ్చే లాభాలను విశదీకరించాడు. అదేనా రైతుల ఇష్టమీద జరిగేవనేగాని బలత్కారంగా ప్రవేశపెట్టడం జరుగదు అని విపులీకరించాడు. “ప్రతి భారతీయుడూ తన స్వార్థ దృష్టితోకాక, దేశాభ్యుదయ దృష్టితో ప్రవర్తించవలసిన తరుణం ఇది” అని ఉద్ఘోషించాడు.

ఈ విధంగా కాసేపు కష్టసుఖాలు మాట్లాడుకున్న తరువాత రైతులు వొకరి వెనుక వొకరు శెలవు తీసుకొని తమ తమ పనులమీద వెళ్ళిపోయారు.

శ్యామసుందరుడు వొక్క నిట్టూర్పు విడిచాడు. ఏకాంతవాసం. ఈ కొత్త వాతావరణం అతని మనస్సును ఉల్లాసవరచినై. అతను కవికాదు కాని మనస్సు ఉల్లాసంగా పున్నప్పుడు ఏదో గేయాలు గిలకటం అతనికి అలవాటు. అదే అలవాటు చొప్పున పరధ్యానంగా కాగితం, కలం తీసుకున్నాడు. అంతలో గడవ దగ్గర అడుగుల సవ్యడి వినిపించింది. ఎవ్వరో గదిలోకి వస్తున్నట్లు అనిపించింది. తిరిగి చూశాడు. ఎవరది? ఎవరా త్రీమూర్తి? అతని మనస్సు,

ఎవరది?

శరత్కాలపు మేఘమాలికయా?

భువికి దిగిన దివ్యాంగనయా?

వసిపాప చిరునవ్వు వెలుగుల దొంతరయా?

ఎవరది?

అని తన్ను తానే ప్రశ్నించుకుంది, అతని మనస్సు. ప్రశ్నకు ఆ త్రీమూర్తే జవాబు చెప్పింది. “నాది ఈవూరే, మీరు వచ్చారని తెలిసి, జూచిపోదామనివచ్చాను.”

శ్యామసుందరునికి ఏమీ జవాబు చెప్పాలో తెలియలేదు. ఏం చెయ్యాలో తోచలేదు. తికమకపడుతూ, కూర్చున్నాడు. ఆమె గ్రహించిందో ఏమో, తనే అందుకుంది.....“మే మిక్కడ కుంటివాళ్ళకి, గుడ్డివాళ్ళకి వొక శరణాలయం నడుపుతున్నాం. మీకు వీలుంటే వొకసారి వొచ్చి చూడాలని ప్రార్థిస్తున్నాను” అన్నది.

“తప్పకుండా” అన్నాడు శ్యామసుందరుడు. అంతే మళ్ళీ మాటలు సాగలేదు. ఆమెకూడా ఒక్కక్షణం అలాగే నిలబడింది, చివరికి “రేపు ఉదయం మా యింటికి భోజనానికి రాగలరా?” అని అడిగింది.

“వస్తాను” అన్నాడు శ్యామసుందరుడు.

“రామయ్యకు మా ఇల్లు తెలుసు” అన్నది ఆమె.

“అలాగే” అన్నాడు శ్యామసుందరుడు

“మరి శెలవు” అన్నది. అతను అప్రయత్నంగా లేచాడు. ఆమె వెళ్ళిపోతుంటే అలాగేచూస్తూ నుంచున్నాడు. ఎవరీమె? కాసేపటికి రామయ్య వచ్చాడు. అతను చెప్పాడు.

ఆమె పేరు శ్రీలక్ష్మి. ఆ పరిసర ప్రాంతాల్లో యెవరికేం కష్టం వొచ్చినా అక్కడ ఆమె ప్రత్యక్షం అవుతుంది. ఆదుకుంటుంది. ఆమెను చిన్నవాడు మొదలుకొని వృద్ధుల వరకూ “తల్లీ” అని పిలుస్తారు. తల్లిగానే భావించుకుంటారు. ఆమె అక్కడవొక పాఠశాలలో పంతులమ్మగా వనిచేస్తూ ఉంటుంది. దానికితోడు రెండుమూడు శరణాలయాలు నడుపుతూ వుంది. ఆమె జీవితం అంతా బీదప్రజల కష్టనివారణకే అంకితం అయింది. ఈ మధ్య పెద్ద భూస్వాముల దగ్గరనుంచి హరిజనులకు భూములను ఇప్పించింది. ఎకరం, ముప్పాతిక ఎకరం, అరెకరం వున్న రైతులకు

కొందరిని కలిపి సహకార సేద్యంకూడా పెట్టించింది. ఇలా చెప్పుకుపోయాడు రామయ్య. చెప్పి చెప్పి “అమె ఏది చెయ్యమన్నా చెయ్యటానికి జంకేవాడు ఈ వూళ్ళో వొక్కడులేడు....మా పాలిట దేవత అమె” అన్నాడు రామయ్య.

శ్యామసుందరునికి అంతా కలగా కనిపించింది. అమెను గురించి ఇదమిద్దమని ఏమీ తెలుసుకోలేక పోయాడు. ఇంకా తెలుసుకోవాలి అనిపించింది ఎవరిమె?

అమె ఇంటికి మరునాడు వెళ్ళాడు శ్యామసుందరుడు. — అమెవంట చేస్తూవుంది. బయట వసారాలో అమె భర్త పిల్లలను పెట్టుకొని కూర్చుని వున్నాడు. శ్యామసుందరుని చూడగానే లేచి, మర్యాదచేసి, కూర్చోబెట్టాడు. అతని చూటవిని బయటకు వచ్చిందామె. “క్షమించాలి. వంట కొంచెం ఆలస్యం అయింది” అన్నది. “ఒక పదినిముషాక” అని చెప్పి మళ్ళీ లోవలకు వెళ్ళింది.

“అదే చిక్కు” అన్నాడు ఆమెభర్త. “అన్నీ తనే చెయ్యాలంటుంది, చేస్తుంది. బడికి వెళ్ళింది. వచ్చి వంట మొదలుపెట్టింది. ఇలా నాలుగు మెతుకులు నోట్లోవేసుకుంటుందో లేదో శరణాలయానికి వెంతుడి. అక్కడనుంచీ మళ్ళీ బడికి వెళ్ళింది. రైతులకి యిదనీ, అదనీ, సహాయం చేస్తూకూర్చుంటుంది. అక్కడనుంచి కాస్త పెదలకడవనే కుట్టుమిషన్ ముందువేసుకు కూర్చుంటుంది పిల్లల చొక్కాలుకూడా తను కుట్టవలసిందే. ఇలా యెన్నాళ్ళు జరుగుతుంది చెప్పండి? తన ఆరోగ్యం చూసుకోనక్కర్లేదా?”

శ్యామసుందరుడు అతను వెలిబుచ్చిన అభిప్రాయాలన్నిటితోనూ యేకీభవించాడు. “కానీ” అని మళ్ళీ మొదలు పెట్టాడు ఆమెభర్త. “అమె యెంత కష్టపడినా కష్ట పడతే కనవడను. ఏషని చేస్తున్నా సహజంగానే వుంటుంది. ఎన్నో యేళ్ళనుంచీ చేస్తున్న మనిషిగా కనిపిస్తుంది. ఈ పనులన్నీ అమె చెయ్యవలసిన పనులుగానే కనిపిస్తవి. అమెకు తెలియని

దంటూ యేదీలేదు. ఇప్పుడి వంటపని వున్నది చూడండి ఏకూరలో యే విటమిను వున్నయో, ఎవ్వరికి ఏది అవసరమో, అన్నీ ఆమెకు తెలుసు. ఆ ప్రకారం అన్నీ తానే చేస్తుంది వంటవాణ్ణి పెడదాం అంటే “నేనుండి చేసేది యేమిటి?” అంటుంది. ఏం చెయ్యాలి?” అతను పెద్ద నిట్టూర్పు విడిచాడు. శ్యామసుందరుడు అతను చెప్పేమాటలన్నీ వింటూ కూర్చున్నాడు. ఆమెభర్తకు యేమి జాపకం వచ్చిందో ఏమో లోపలకు వెళ్ళి కొన్ని పేపరు కట్టెంగులు తెచ్చి, “యివన్నీ ఆమె వ్రాసిన వ్యాసాలే.... ఒకసారి చూడండి” అన్నాడు.

శ్యామసుందరుడు కుతూహలంతో ఆ వ్యాసాలు తిరగవెయ్యటం ప్రారంభించేడు. అతనికి ఆశ్చర్యం కలిగింది. ఆ వ్యాసాలు అనేక విషయాలకు సంబంధించినవి. పైగా ప్రతి విషయం వాక విశిష్ట దృక్పథంతో పరిశీలించబడింది. ఈమెకు యింత సామర్థ్యం ఎలా వచ్చింది? ఇన్ని పనులు ఎలా చెయ్య గలుగుతూవుంది! శ్యామసుందరుడికి అంతా అయోమయంగా వుంది.

భోజనాలైనై. వడ్డన అంతా ఆమె చేసింది. చివరికి పళ్ళాలుకూడా ఆమె తీసింది. అంతా ఆమెభర్త చెప్పినట్లు అతి సహజంగా జరిగి పోయింది. ఆమె యేపని చేసినా విడ్డూరం అనిపించలేదు. ఎందుకనో! భోజనాలవగానే కుంటివాళ్ళకూ, గ్రుడ్డివాళ్ళకూ యేర్పాటైన శరణాలయాలకి వెళ్ళారు. ఆమె గడవలో అడుగు పెట్టేదో. లేదో గుడ్డిపిల్లలు ఆమెను ముసురుకున్నారు. “తల్లీ తల్లీ” అని ప్రశ్నల కర్షం కురిపించారు. ఆమెను ముట్టుకుంటేనే జన్మ తరిస్తుందన్నంత పవిత్రభావంతో మసలారు. ఆమె వాళ్ళని తన సొంత బిడ్డల కంటే ఆపాయంగా చూచింది. వాళ్ళతో వున్నంతసేపూ ఆమె తన్ను తాను మరచిపోయింది. ప్రవంచాన్ని చూడ లేని వాళ్ళస్వర్గకు ఆమె కరిగి నీరయిరది. రూప రహితమైంది. ఏకధారగా ఆమె కళ్ళవెంట నీరుకారింది. ఆమెకిది గమనంలో వున్నట్లేదు. ఒకరిని పలకరించింది. ఒకరి మేను నిమిరింది. ఒకరి తల సవరించింది. ఆ దృశ్యం చూచి, శ్యామసుందరుడు కన్నీరు కాళ్ళకుండా వుండలేక

పోయాడు. కన్నీరు కార్పటం నహజమే అనిపించింది. అతని మనస్సు వర్షం కురిసిన మేఘానికివలె తేలికపడింది. అక్కడనుంచి వారు మహిళా సమాజానికి, నహకార వ్యవసాయ కేంద్రానికి వెళ్ళారు. కొంతనుంది బీద ప్రజలు యిళ్ళకు వెళ్ళారు. ప్రతిదొటా యిదే ఆప్యాయత యిదే అర్ధ్రత. ఎక్కడ అడుగు పెడితే అక్కడ వెలుగులు ప్రసారితం అయ్యేవి. ఆ వెలుగులో మానవుల అవధులు కరిగిపోయేవి. మానవులు ఆమెముందు నహజంగా తల్లిముందు పిల్లలు ఉన్నట్లుగా ఉండటంలో యిక ఆశ్చర్యం యేముంది?

“వెళ్ళివస్తాను” అన్నాడు శ్యామసుందరుడు.

“ఋంచిది” అన్నది ఆమె.

“మళ్ళీ కలుసుకుంటాను” అన్నాడు శ్యామసుందరుడు.

“సంతోషం” అన్నది ఆమె.

శ్యామసుందరుడు అడుగులో అడుగు వేసుకుంటూ తోటవైపు నడిచాడు.

* * *

ఆ రాత్రి శ్యామసుందరునికి నిద్రపట్టలేదు. ఆమెలో కనబడే విభిన్న శక్తులను, సమన్వయం చేసుకోవడానికి ప్రయత్నించాడు. తన మనస్సులో ఆమె సమగ్ర స్వరూపం చిత్రించుకోవాలని తాపత్రయం వడ్డాడు. కాని, ఎంత ప్రయత్నించీ లాభం లేకపోయింది. రేఖలన్నీ ఉన్నాయి కాని యేరేఖను యెక్కడ పొందుపరచాలో అతనికి కుదరలేదు. ఆరాటం హెచ్చింది. కలంతీసుకొని తన మామూలు ధోరణిలో ఇలా గిరిరాడు:

నీదు ధవళ కాంతుల వాహినులకు
కాళరాత్రి హృదయము గగుర్పొడిచె
గాఢతిమిరములు, వెలుగుల వెడలగ్రక్కె,

6)

అవధుల కరిగె

యింద్ర ధనస్సులు వెలిసె

నీదు, జయదుందుభి నినాదములకు

శంకలు సురిగి, కశంకములు సమసె

మనసులు దద్దరిల్లె

మరణమె బ్రద్ధలయ్యె!

ఇంతవరకు వ్రాసేటప్పటికి అతనిలో అతనికే తెలియని ఆనందం
పొంగిపొరల నారంభించింది. ఇంకా యిలా గిలికాడు :

మానసిక అవధులను దాట,

కానుపించె

కన్నులను మిరుమిట్లు గొలుపు

శూన్యము వెలుగు.

రూపరహితమైన ఆలోచనల కాంతి

నన్ను ముసుగుకొనియె నత

విశ్శబ్ద గర్జనారవముల క్రాంతి

నన్ను ముంచె తైనంత

నిరతిశయానంద డోలికల నూగు నాకు

భువనమంతయు నీదు రూపున గోచరించి

జోలలను పాడె, సమ్మోహనముగ.

*

*

*